



Kunsill
tal-Unjoni Ewropea

Brussell, 6 ta' Frar 2019
(OR. en)

6117/19

Fajl Interistituzzjonali:
2019/0017(COD)

CLIMA 40
ENV 111
MAR 25
MI 115
ONU 8
CODEC 310
IA 38

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	4 ta' Frar 2019
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2019) 38 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) 2015/757 biex titqies b'mod xieraq is-sistema globali tal-ġbir tad- <i>data</i> għad- <i>data</i> dwar il-konsum taż-żejt tal-fjuwil mill-bastimenti

Id-delegazzjonijiet għandhom isibu mehmuz id-dokument COM(2019) 38 final.

Mehmuz: COM(2019) 38 final



IL-KUMMISSJONI
EWROPEA

Brussell, 4.2.2019
COM(2019) 38 final

2019/0017 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**li jemenda r-Regolament (UE) 2015/757 biex titqies b'mod xieraq is-sistema globali tal-
għbir tad-*data* għad-*data* dwar il-konsum taż-żejt tal-fjuwil mill-bastimenti**

(Test b'rilevanza għaž-ŻEE)

{SEC(2019) 20 final} - {SWD(2019) 10 final} - {SWD(2019) 11 final}

MEMORANDUM TA' SPJEGAZZJONI

1. IL-KUNTEST TAL-PROPOSTA

• Raġunijiet u għanijiet tal-proposta

It-tibdil fil-klima huwa sfida ewlenija li jehtieg tiġi indirizzata b'mod urgenti. Għalhekk, il-Ftehim ta' Pariġi qed jimmira li jillimita ż-żieda fit-temperatura globali sa ferm inqas minn 2°C meta mqabbla mal-livelli preindustrijali, u jagħmel sforzi biex jillimita ż-żieda fit-temperatura għal 1,5°C permezz ta' tnaqqis sinifikanti fl-emissjonijiet tal-gassijiet serra (GHG) mill-pajjiżi kollha.

L-attivitajiet globali tat-trasport marittimu jikkunsmaw għadd konsiderevoli ta' fjuwils fossili u għalhekk jikkawżaw ammonti sinifikanti ta' emissjonijiet tal-gassijiet serra u jikkontribwixxu għat-tibdil fil-klima. Huwa stmat li l-emissjonijiet tal-gassijiet serra mit-trasport marittimu internazzjonali huma bejn 2 u 3 fil-mija tal-emissjonijiet globali kollha tal-gassijiet serra. Dan huwa iżjed mill-ammont ta' emissjonijiet ta' ebda Stat Membru tal-UE. Kieku s-settur tat-trasport marittimu kien pajjiż, kien ikun is-sitt wieħed fost dawk li jarmu l-iżjed emissjonijiet fid-dinja. L-impatt ta' dan is-settur fil-livell tal-UE huwa daqstant konsiderevoli: fl-2015 kien jikkawża 13 % tal-emissjonijiet generali tal-gassijiet serra tal-UE mis-settur tat-trasport¹. Madankollu, it-trasport marittimu huwa l-uniku settur li mhuwiex indirizzat b'mod esplicitu b'xi għan tal-UE għat-tnaqqis tal-emissjonijiet jew b'xi miżuri speċifiċi ta' mitigazzjoni.

Fil-futur, il-volumi tal-kummerċ bil-baħar aktarx li se jiżdiedu u dawn iwasslu għal zieda sinifikanti fl-emissjonijiet tal-gassijiet serra assoċjati jekk ma jiddaħħlux fis-seħh miżuri ta' mitigazzjoni malajr. Skont studju² tal-Organizzazzjoni Marittima Internazzjonali (OMI), l-emissjonijiet globali mit-trasport marittimu jistgħu jiżdiedu minn b'50 % sa b'250 % sal-2050, skont xi jkun l-iżviluppi ekonomiċi u tal-enerġija fil-futur. Fil-livell tal-UE, l-emissjonijiet tas-CO₂ mit-trasport marittimu żdiedu bi 48 % bejn l-1990 u l-2008, u huwa mistenni li jiżdiedu b'86 % aktar mil-livelli tal-1990 sal-2050, minkejja li fl-2011 l-IMO adottat standards minimi tal-effiċjenza tal-bastimenti għall-bastimenti l-godda³. Jekk ma jsir xejn biex jiġu indirizzati dawn l-emissjonijiet, hemm riskju li jiġu mminati l-għanijiet tal-Ftehim ta' Pariġi u l-isforzi li għamlu setturi oħra.

B'segwitu għall-White paper tal-UE tal-2011 dwar it-trasport, fl-2013 l-UE adottat strategija biex l-emissjonijiet marittimi jiġu integrati progressivament fil-politika tal-UE dwar it-tnaqqis tal-emissjonijiet tal-gassijiet serra⁴. Bħala l-ewwel pass, f'April tal-2015 il-Parlament Ewropew u l-Kunsill adottaw ir-Regolament (UE) 2015/757⁵ dwar il-monitoraġġ, ir-rappurtar u l-verifika ta' emissjonijiet tad-diossidu tal-karbonju mit-trasport marittimu ("ir-Regolament

¹ <https://www.eea.europa.eu/data-and-maps/indicators/transport-emissions-of-greenhouse-gases/transport-emissions-of-greenhouse-gases-10>

² <http://www.imo.org/en/OurWork/Environment/PollutionPrevention/AirPollution/Pages/Greenhouse-Gas-Studies-2014.aspx>

³ Ir-Riżoluzzjoni tal-OMI MEPC.203(62).

⁴ COM(2013) 479.

⁵ Ir-Regolament (UE) 2015/757 tal-Parlament Ewropew u tal-Kunsill tad-29 ta' April 2015 dwar il-monitoraġġ, ir-rappurtar u l-verifika ta' emissjonijiet tad-diossidu tal-karbonju mit-trasport marittimu, u li jemenda d-Direttiva 2009/16/KE, (*ĠU L 123, 19.5.2015, p. 55*).

MRV tal-UE”), li tlesta fl-2016 b’żewġ Regolamenti Delegati⁶ u żewġ Regolamenti ta’ Implimentazzjoni⁷. Ir-Regolament MRV tal-UE ġie żviluppat bil-ħsieb li:

- Tingabar *data* affidabbli u vverifikata dwar l-emissjonijiet tas-CO₂ mill-bastimenti kollha (b’aktar minn 5000 tonnellata gross) li jidhlu fil-portijiet taż-Żona Ekonomika Ewropea (ŻEE), inkluża d-*data* dwar l-emissjonijiet ta’ CO₂ minn dawn il-bastimenti meta jkunu fil-portijiet;
- Tinkiseb informazzjoni affidabbli biex tappoġġa d-deċizzjonijiet futuri tat-tfassil tal-politika u l-implimentazzjoni ta’ għodod ta’ politika, kif ukoll biex ikunu jistgħu jiġu implimentati xi objettivi jew miżuri internazzjonali (eż. dwar l-effiċjenza fl-enerġija);
- Ikun hemm it-trasparenza meħtieġa tad-*data* biex tigi stimulata l-adozzjoni ta’ teknoloġiji u miżuri operazzjonali godda biex il-bastimenti jsiru aktar ekoloġiċi.

Skont ir-Regolament MRV tal-UE, il-kumpaniji tat-trasport marittimu għandhom jirrappurtaw l-emissjonijiet annwali tas-CO₂ tagħhom u informazzjoni rilevanti oħra dwar il-vjaġġi tal-bastimenti tagħhom lejn u minn portijiet taż-ŻEE, u fil-portijiet taż-ŻEE. L-obbligi għall-kumpaniji tat-trasport marittimu bdew fl-2017 bit-tnejn u l-preżentazzjoni ta’ pjanijiet tal-monitoraġġ lill-verifikaturi akkreditati. Il-monitoraġġ tal-konsum tal-fjuwil, tal-emissjonijiet tas-CO₂ u tal-effiċjenza fl-enerġija beda fl-2018, u l-ewwel rapporti dwar l-emissjonijiet iridu jingħataw f’April tal-2019.

Fl-2016, wara d-dhul fis-seħh tal-Ftehim ta’ Pariġi u l-adozzjoni tar-Regolament MRV tal-UE, il-Kumitat tal-Protezzjoni tal-Ambjent tal-Baħar tal-OMI (l-MEPC) adotta l-emendi għall-Konvenzjoni Internazzjonali għall-Prevenzjoni tat-Tniġġis minn Vapuri (il-MARPOL) li tistabbilixxi l-qafas legali għal sistema globali tal-ġbir tad-*data* dwar il-konsum tal-fjuwil mill-bastimenti (“is-Sistema globali tal-Ġbir tad-*Data* tal-OMI”). Id-dettalji u l-modalitajiet ta’ implimentazzjoni tas-Sistema globali tal-Ġbir tad-*Data* tal-OMI ġew miftiehma aktar tard permezz ta’ “linji gwida” li ġew adottati mill-MEPC 70 f’Ottubru tal-2016 u mill-MEPC 71 f’Lulju tal-2017. Skont is-Sistema globali tal-Ġbir tad-*Data* tal-OMI, l-obbligi tal-monitoraġġ jibdew fl-2019, u r-rappurtar isir fl-2020.

⁶ Ir-Regolament Delegat tal-Kummissjoni (UE) 2016/2072 dwar l-attivitajiet ta’ verifika u l-akkreditament tal-verifikaturi skont ir-Regolament (UE) 2015/757 (*ĠU L 320, 26.11.2016, p. 5*) u r-Regolament Delegat tal-Kummissjoni (UE) 2016/2071 tat-22 ta’ Settembru 2016 li jemenda r-Regolament (UE) 2015/757 tal-Parlament Ewropew u tal-Kunsill f’dak li għandu x’jaqsam mal-metodi għall-monitoraġġ tal-emissjonijiet tad-diossidu tal-karbonju u mar-regoli dwar il-monitoraġġ ta’ informazzjoni rilevanti oħra (*ĠU L 320, 26.11.2016, p. 1*).

⁷ Ir-Regolament ta’ Implimentazzjoni tal-Kummissjoni (UE) 2016/1927 tal-4 ta’ Novembru 2016 dwar il-mudelli għall-pjanijiet ta’ monitoraġġ, għar-rapporti dwar l-emissjonijiet u għad-dokumenti ta’ konformità skont ir-Regolament (UE) 2015/757 tal-Parlament Ewropew u tal-Kunsill dwar il-monitoraġġ, ir-rappurtar u l-verifika ta’ emissjonijiet tad-diossidu tal-karbonju mit-trasport marittimu (*ĠU L 299, 5.11.2016, p. 1–21*) u r-Regolament ta’ Implimentazzjoni tal-Kummissjoni (UE) 2016/1928 tal-4 ta’ Novembru 2016 dwar id-determinazzjoni ta’ merkanzija li tingarr għall-kategoriji ta’ bastimenti li mhumex bastimenti tal-passiġġieri, bastimenti ro-ro u bastimenti tal-kontejners skont ir-Regolament (UE) 2015/757 tal-Parlament Ewropew u tal-Kunsill dwar il-monitoraġġ, ir-rappurtar u l-verifika ta’ emissjonijiet tad-diossidu tal-karbonju mit-trasport marittimu (*ĠU L 299, 5.11.2016, p. 22–25*).

Minhabba f'hekk, minn Jannar tal-2019 il-bastimenti li jwettqu attivitajiet tat-trasport marittimu relatati maż-ŻEE se jkollhom jissodisfaw l-obbligi ta' monitoraġġ u ta' rappurtar kemm tar-Regolament MRV tal-UE kif ukoll tas-Sistema globali tal-Ġbir tad-Data tal-OMI.

Il-koeżistenza ta' dawn iż-żewġ sistemi ta' monitoraġġ, rappurtar u verifika fil-livell tal-UE u fil-livell globali kienet antiċipata fir-Regolament MRV tal-UE. Fl-Artikolu 22 ta' dan ir-Regolament hemm miktub: *“Fil-każ li jintlaħaq ftehim internazzjonali dwar sistema globali ta' monitoraġġ, rappurtar u verifika għall-emissjonijiet ta' gass b'effett ta' serra (...), il-Kummissjoni għandha tirrivedi dan ir-Regolament u għandha, jekk xieraq, tippromponi emendi għal dan ir-Regolament sabiex tiżgura l-allinjament ma' dak il-ftehim internazzjonali.”*

Għalhekk l-għan ewlieni ta' din il-proposta hu li jiġi emendat ir-Regolament MRV tal-UE biex jirrifletti tajjeb is-Sistema globali l-ġdida tal-Ġbir tad-Data tal-OMI, sabiex jiġi razzjonalizzat u jitnaqqas kemm jista' jkun l-isforz amministrattiv għall-kumpaniji u għall-amministrazzjonijiet, filwaqt li jinżammu l-għanijiet tar-Regolament MRV tal-UE.

- **Il-konsistenza mad-dispożizzjonijiet ta' politika eżistenti fil-qasam ta' politika**

Il-bidliet proposti għar-Regolament MRV tal-UE huma konsistenti mad-dispożizzjonijiet ta' politika eżistenti f'dan il-qasam għax ma għandhomx jimminaw l-għanijiet ewlenin tas-sistema MRV tal-UE u b'mod iktar ġenerali, huma konsistenti mal-politika tal-UE dwar il-klima. B'mod partikolari, il-proposta timmira li tippreserva l-impatt pożittiv previst tar-Regolament MRV tal-UE f'dak li għandu x'jaqsam mal-ġbir ta' data affidabbli u verifikata, il-kontribut tagħha għad-deċizzjonijiet futuri tat-tfassil tal-politika, u l-inċentiv li tagħti għall-adozzjoni ta' miżuri u mġiba ta' effiċjenza fl-enerġija fit-trasport marittimu.

Barra minn hekk, din il-proposta tħaddem l-approċċ stabbilit fil-politiki l-oħra tal-UE dwar it-naqqis fl-emissjonijiet, fejn il-monitoraġġ, ir-rappurtar u l-verifika tal-emissjonijiet tal-gassijiet serra jaqdu rwol fundamentali biex tkun żgurata l-implimentazzjoni effettiva tal-politiki tal-UE dwar il-klima, bħalma hija s-sistema ta' skambju tal-kwoti tal-emissjonijiet tal-gassijiet serra. Il-proposta hija konsistenti mad-dispożizzjonijiet dwar it-trasparenza skont l-iskema tal-UE għan-negożjar ta' emissjonijiet (EU ETS), fosthom il-verifika minn partijiet terzi.

- **Il-konsistenza ma' politiki oħra tal-Unjoni**

L-UE ppreżentat il-Kontribut Stabbilit fil-livell Nazzjonali (“l-NDC”) tal-UE u tal-Istati Membri tagħha lill-UNFCCC f'Marzu tal-2015, u impenjat ruħha għal mira vinkolanti ta' tnaqqis domestiku ta' mill-inqas 40 % inqas mil-livelli tal-1990 fl-emissjonijiet tal-gassijiet serra mal-ekonomija kollha sal-2030, bi qbil mal-qafas ta' politika dwar il-klima u l-enerġija għall-2030 li ġie approvat mill-Kunsill Ewropew ta' Ottubru 2014 u li minn dakinhar ġie adottat fil-leġislazzjoni⁸. Is-setturi kollha jridu jikkontribwixxu għat-tranżizzjoni lejn livell baxx ta' emissjonijiet tal-karbonju u għall-Ftehim ta' Pariġi.

Il-proposta hija konsistenti mal-istrategija dwar mobbiltà b'emissjonijiet baxxi, li twettaq azzjonijiet li jkomplu jnaqqsu l-emissjonijiet tal-gassijiet serra fis-settur tat-trasport bħala

⁸ Id-Direttiva (UE) 2018/410, ir-Regolament (UE) 2018/842 u r-Regolament (UE) 2018/841 dwar l-Użu tal-Art.

parti minn sforzi usa' favur id-dekarbonizzazzjoni li l-UE impenjat ruhha ghalihom u wettqithom, fosthom l-azzjonijiet ta' Orizzont 2030⁹.

Bl-ghoti ta' informazzjoni affidabbli dwar l-emissjonijiet tas-CO₂ minn bastimenti individwali, ir-Regolament MRV tal-UE huwa essenzjali biex jiffacilita t-tehid tad-decizjonijiet fil-futur fil-livell tal-Unjoni u ghat-tmexxija ta'politiki futuri possibbli f'dan is-settur. Il-proposta tissalvagwardja dan il-principju ewlieni. Ir-Regolament MRV tal-UE, bhala strument ta' politika ezistenti tal-UE huwa l-ewwel pass fid-direzzjoni t-tajba li ghandu jsir biex jissoktaw aktar zviluppi ta' politika.

Barra minn hekk, il-proposta hija konsistenti mal-principju "l-ewwel l-efficjenza energetika" tal-Unjoni tal-Energija ghax din ittejjeb l-implimentazzjoni tal-mizuri tal-efficjenza energetika fis-settur tat-trasport marittimu.

2. IL-BAZI ĠURIDIKA, IS-SUSSIDJARJETÀ U L-PROPORZJONALITÀ

• Bazi ġuridika

L-Artikoli 191 sa 193 tat-Trattat dwar il-Funzjonament tal-Unjoni Ewropea (TFUE) jikkonfermaw u jispeċifikaw il-kompetenzi tal-UE fil-qasam tat-tibdil fil-klima. Il-bazi ġuridika ghal din il-proposta hija l-Artikolu 192 tat-TFUE.

• Is-sussidjarjetà (ghall-kompetenza mhux esklużiva)

Skont il-principju tas-sussidjarjetà stabbilit fl-Artikolu 5 tat-Trattat dwar l-Unjoni Ewropea, l-ghanijiet ta' din il-proposta jistghu jinkisbu biss permezz ta' proposta tal-Kummissjoni fil-livell tal-UE, ghax il-proposta hija mahsuba biex temenda l-legizlazzjoni ezistenti tal-UE.

Il-ġbir u l-pubblikazzjoni tad-*data* dwar l-emissjonijiet mill-bastimenti u l-efficjenza energetika fil-livell tal-UE jaghtu l-vantaġġ li jkun jista' jsir paragun shih tar-rizultati ghax dawn huma bbażati fuq sett ta' rekwiżiti wiehed. Dan jghin izjed biex jitnehhew l-ostakli fis-suq ikkawżati minhabba nuqqas ta' informazzjoni.

• Il-proporzjonalità

Il-proposta tikkonforma mal-principju tal-proporzjonalità ghax ma tmurx lil hinn minn dak mehtieg sabiex jintlahqu l-ghanijiet tar-Regolament MRV tal-UE, filwaqt li tiżgura l-funzjonament tajjed tas-suq intern u l-kompetittività tal-industrija Ewropea tat-trasport marittimu.

• L-ghażla tal-istrument

Din il-proposta ghal Regolament emendatorju gejjja mill-fatt li l-proposta hija li jiġi emendat ir-Regolament MRV tal-UE ezistenti.

⁹ COM(2016) 501.

3. IR-RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġislazzjoni eżistenti**

Huwa rilevanti li wiehed jinnota li r-rieżami tar-Regolament MRV tal-UE jsir mingħajr evalwazzjoni preċedenti għax dan se jkun possibbli biss lejn l-aħħar tal-2019, wara li jitlesta l-ewwel ciklu ta' konformità. Għalhekk, l-evalwazzjoni tar-Regolament MRV tal-UE eżistenti ma kinitx parti mill-hidma preparatorja u ma kkontribwietx għall-valutazzjoni tal-alternattivi ta' politika.

- **Konsultazzjonijiet mal-partijiet ikkonċernati**

Il-modifiki proposti għar-Regolament MRV tal-UE huma konformi b'mod wiesa' mal-interessi espressi mill-partijiet ikkonċernati fit-tweġibiet tagħhom għall-konsultazzjoni pubblika online u għall-istharrig elettroniku li sar apposta. L-organizzazzjonijiet tas-soċjetà ċivili, il-korpi ta' akkreditazzjoni nazzjonali, l-istituzzjonijiet tar-riċerka u ċ-ċittadini/l-individwi jaqblu b'mod wiesa' li meta jiġi emendat ir-Regolament MRV tal-UE jehtieġ jinżammu wkoll mill-għanijiet importanti. Fost dawn hemm is-sensibilizzazzjoni dwar it-tnaqqis fl-emissjonijiet, li tingħata informazzjoni affidabbli lill-partecipanti fis-suq dwar il-konsum tal-fjuwil u l-effiċjenza enerġetika, u l-għbir tad-*data* għal tfassil infurmat tal-politiki. Madankollu, għas-settur tat-trasport marittimu, il-prijorità prinċipali hija t-tnaqqis tal-piż amministrattiv. L-Istati Membri taż-ŻEE u l-verifikaturi tal-MRV tal-UE fil-maġġoranza tagħhom jappoġġaw dawn l-għanijiet ukoll, b'mod partikolari l-għbir ta' *data* affidabbli biex jiġu żviluppati politiki futuri u jitnaqqas kemm jista' jkun l-isforz amministrattiv.

- **Il-għbir u l-użu tal-għarfien espert**

L-istudji ta' previżjoni tal-emissjonijiet jiddependu fuq *data* mit-tielet (3) studju tal-OMI dwar il-gassijiet serra¹⁰, u tqiesu, speċjalment rigward l-emissjonijiet u l-previżjonijiet tal-emissjonijiet għat-trasport marittimu internazzjonali, u rigward il-potenzjal tat-tnaqqis tal-emissjonijiet li jirriżulta minn miżuri tekniċi u operazzjonali tat-trasport marittimu.

- **Dokument ta' Hidma tal-Persunal - valutazzjoni tal-impatt**

Ġiet żviluppata valutazzjoni tal-impatt biex tanalizza liema karatteristiċi tar-Regolament MRV tal-UE jistgħu jiġu allinjati ma' daww tas-Sistema globali tal-Għbir tad-*Data* tal-OMI. Dan id-dokument jikkomplimenta l-valutazzjoni tal-impatt mehmuża mal-proposta fl-2013, u li kien fiha stima tal-kostijiet assoċjati mar-Regolament MRV tal-UE. Barra minn hekk, id-Dokument ta' Hidma tal-Persunal il-ġdid li fih hemm din il-valutazzjoni tal-impatt, ikompli jibni fuq il-valutazzjoni tal-impatt tal-bidu li ġiet ippubblikata f'Ġunju tal-2017 u fuq il-konsultazzjoni pubblika li ntemmet f'Diċembru tal-2017.

Il-Bord tal-Iskrutinju Regulatorju tal-Kummissjoni Ewropea evalwa verżjoni abbozz tal-valutazzjoni tal-impatt u fit-13 ta' Lulju 2018 hareġ opinjoni pożittiva. Il-Bord għamel rakkomandazzjonijiet li jkomplu jtejb u dawn ġew indirizzati fir-rapport rivedut.

¹⁰ <http://www.imo.org/en/OurWork/Environment/PollutionPrevention/AirPollution/Documents/Third%20Greenhouse%20Gas%20Study/GHG3%20Executive%20Summary%20and%20Report.pdf>

Is-Sommarju Eżekuttiv tal-valutazzjoni tal-impatt u l-opinjoni tal-Bord tal-Iskrutinju Regulatorju jinsabu fuq is-sit web tal-Kummissjoni¹¹.

Meta wiehed iqis il-htieġa li jinżammu l-ghanijiet ewlenin tar-Regolament MRV tal-UE, żewġ kandidati għall-allinjament ġew skartati mill-ewwel: it-tmexxija u r-rappurtar tas-CO₂. L-allinjament tat-tmexxija ma kienx waħda mill-alternattivi għax inkella l-UE u l-Istati Membri tagħha jkunu jistgħu jiġbru d-*data* dwar l-emissjonijiet minn bastimenti li jtajru l-bandiera tal-UE biss, mingħajr ma jqisu l-emissjonijiet tal-gassijiet serra tal-bastimenti li ma jtajrux il-bandiera tal-UE li waqt il-vjaġġi tagħhom iżuru l-portijiet taż-ŻEE. Barra minn hekk, l-allinjament tar-rappurtar tas-CO₂ kien ikun ifisser li l-bastimenti ma kinux jirrapportaw id-*data* dwar l-emissjonijiet tas-CO₂. Dan kien ikun inkonsistenti għalkollox mal-ghan proprju tar-Regolament MRV tal-UE, li huwa relatat mal-prestazzjoni tal-bastimenti fl-emissjonijiet tas-CO₂ u l-impatt tagħhom fuq il-klima.

Minhabba dawn il-limitazzjonijiet, fil-valutazzjoni tal-impatt ġew ivvalutati tliet alternattivi ta' politika:

L-alternattiva 1 – Ix-Xenarju Bażi:

Din l-alternattiva tirrifletti x'jiġri jekk ma tittiehed l-ebda azzjoni.

L-alternattiva 2 – Simplifikazzjoni

F'dan ix-xenarju ġew ivvalutati bosta alternattivi differenti għall-allinjament, rigward: il-kamp ta' applikazzjoni, id-definizzjonijiet, il-parametri tal-monitoraġġ, il-pjanijiet u l-mudelli tal-monitoraġġ, il-verifika u t-trasparenza.

L-alternattiva 3 — Konverġenza Għolja

B'din l-alternattiva, ir-Regolament MRV tal-UE jkollu jiġi emendat halli l-aspetti tekniċi kollha tiegħu jiġu armonizzati mas-Sistema globali tal-Ġbir tad-*Data* tal-OMI, bir-riskju li jiddgħajjef l-impatt tas-suq mistenni tiegħu.

Mill-paragun tat-tliet alternattivi naslu għall-konkluzjonijiet li ġejjin:

Kif xieraq, l-allinjament tad-definizzjonijiet, tal-parametri tal-monitoraġġ, u tal-pjanijiet u l-mudelli tal-monitoraġġ jikkontribwixxi biex jonqos il-piż amministrattiv għall-kumpaniji tat-trasport marittimu u għall-awtoritajiet nazzjonali, u b'hekk tiġi ffaċilitata l-konformità mal-obbligi tar-rappurtar permezz taż-żewġ sistemi.

Fl-istess hin, dan ma jxekkila l-oġettivi tar-Regolament MRV tal-UE attwali u l-impatti pożittivi previsti tiegħu.

Min-naħa l-oħra, l-allinjament ta' aspetti bħall-kamp ta' applikazzjoni, il-verifika u t-trasparenza jaffettwa hażin l-ghanijiet tar-Regolament MRV tal-UE, filwaqt li mhux bilfors jikkontribwixxi għal tnaqqis sinifikanti tal-piż amministrattiv. Kieku kellu jkun hemm allinjament tat-trasparenza, jintilef il-vantaġġ ta' disponibbiltà ta' *data* dwar l-effiċjenza enerġetika fil-livell tal-bastimenti biex tinċentiva l-użu ta' dawn il-miżuri. L-allinjament tar-rekwiżiti tal-verifika jwassal biex ikollha tiġi ċeduta s-sistema omogenja u indipendenti tal-

¹¹ <http://ec.europa.eu/transparency/regdoc/?fuseaction=ia>

verifika minn partijiet terzi. Fl-ahhar nett, allinjament tal-kamp ta' applikazzjoni jwassal għal informazzjoni mhux shiha dwar l-emissjonijiet relatati maż-ŻEE.

B'hekk, l-alternattiva ppreferuta hija l-Alternattiva 2 ("is-Simplifikazzjoni"), u huwa propost li jiġu allinjati ċerti elementi bħad-definizzjonijiet, il-parametri tal-monitoraġġ u l-pjanijiet u l-mudelli tal-monitoraġġ skont kif ikun xieraq.

- **L-idoneità regolatorja u s-simplifikazzjoni**

L-approċċ ta' razjonalizzazzjoni propost inaqqas l-isforzi tal-konformità meta mqabbel ma' xenarju ta' *status quo*. Kif spjegat hawn fuq, din tikkontribwixxi għat-tnaqqis tal-piż amministrattiv għall-kumpaniji tat-trasport marittimu u tiffaċilita l-konformità mal-obbligi ta' rappurtar skont iż-żewġ sistemi ta' monitoraġġ, rappurtar u verifika. F'dan il-kuntest, huwa preżunt li r-rieżamitar-Regolament MRV tal-UE propost ikun ikopri r-rekwiżiti tal-programm dwar l-idoneità u l-prestazzjoni tar-regolamentazzjoni (REFIT) li jeżiġu l-esplorazzjoni tal-potenzjal għal simplifikazzjoni u t-titjib tal-effiċjenza tal-legiżlazzjoni tal-UE.

- **Id-drittijiet fundamentali**

Il-proposta tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea. B'mod partikolari, din tikkontribwixxi għall-għan ta' livell għoli ta' ħarsien ambjentali bi qbil mal-prinċipju tal-iżvilupp sostenibbli kif stipulat fl-Artikolu 37 tal-Karta tad-Drittijiet Fundamentali tal-Unjoni Ewropea.

4. L-IMPLIKAZZJONIJIET GHALL-BAGĦT

Il-proposta ma għandha l-ebda implikazzjoni fuq il-baġit Komunitarju.

5. ELEMENTI OĦRAJN LI JRIDU JIĠU ŻVILUPPATI

- **Spjegazzjoni fid-dettall tad-dispożizzjonijiet speċifiċi tal-proposta**

Il-Kummissjoni wettqet l-analizi skont l-Artikolu 22 tar-Regolament MRV tal-UE b'reazzjoni għall-progress li għamel il-Kumitat għall-Protezzjoni tal-Ambjent Marittimu (l-MEPC) fil-laqgħat tiegħu ta' Ottubru tal-2016 u ta' Lulju tal-2017 meta kien qed jadotta l-linji gwida rilevanti għas-Sistema globali tal-Ġbir tad-*Data* tal-OMI.

Din il-proposta timmira li tnaqqas il-piż amministrattiv għall-bastimenti li jwettqu attivitajiet tat-trasport marittimu li huma koperti kemm bir-Regolament MRV tal-UE kif ukoll bis-Sistema globali tal-Ġbir tad-*Data* tal-OMI, filwaqt li tippreserva l-għanijiet speċifiċi tal-azzjoni tal-UE f'dan il-qasam.

Għalhekk huwa propost li jsiru l-emendi li ġejjin:

1. Id-definizzjonijiet ta' "kumpanija" u ta' "perjodu tar-rappurtar", kif ukoll l-attribuzzjoni tal-obbligi ta' monitoraġġ u rappurtar f'każ ta' "tibdil ta' kumpanija" għandhom iqisu d-dispożizzjonijiet paralleli tas-Sistema globali tal-Ġbir tad-*Data* tal-OMI. Dan ikun jiżgura li jwettqu l-monitoraġġ u r-rappurtar l-istess entitajiet legali skont perjodi ta' rappurtar ikkalkulati b'mod simili għall-bastimenti tagħhom li jwettqu attivitajiet tat-trasport marittimu b'rabta maż-ŻEE skont ir-Regolament

MRV tal-UE u skont is-Sistema globali tal-Ġbir tad-*Data* tal-OMI. Sabiex isir dan, se jiġu emendati l-Artikoli 3 u 11(2) tar-Regolament MRV tal-UE.

2. Jenhtieg li jitqiesu d-dispożizzjonijiet tas-Sistema globali tal-Ġbir tad-*Data* tal-OMI dwar id-*data* li trid tiġi monitorjata u rappurtata kull sena biex ikun żgurat li tingabar *data* razzjonalizzata dwar l-attivitajiet tal-bastimenti li jaqgħu taħt iż-żewġ sistemi. Sabiex isir hekk, “it-tunnellaġġ tal-piż mejjet” jenhtieg jiġi definit u rappurtat bħala parametru obbligatorju, filwaqt li “l-merkanzija li qed tingarr” jinżamm bħala parametru ta’ monitoraġġ volontarju għal daww il-kumpaniji li huma lesti li jipprovdu kalkolu tal-medju tal-effiċjenza enerġetika tal-bastimenti tagħhom ibbażat fuq il-merkanzija li jkunu qed iġorru. Il-parametru tat-trasport marittimu tal-UE “hin fuq il-baħar” għandu jinbidel bid-definizzjoni “siġhat tal-ivvjaġġar” tas-Sistema globali tal-Ġbir tad-*Data* tal-OMI. Fl-aħħar nett, il-kalkolu ta’ “distanza vvjaġġata” għandu jiehu bħala l-bażi l-alternattivi miżmuma skont il-linji gwida rilevanti tas-Sistema globali tal-Ġbir tad-*Data* tal-OMI. Sabiex isir hekk, se jiġu emendati l-Artikoli 6(3), 9(1), 10, 11(3), 21(2) u l-ittra A(1) tal-Anness II, tar-Regolament MRV tal-UE.
3. Jenhtieg li jiġi razzjonalizzat il-kontenut minimu tal-pjanijiet ta’ monitoraġġ biex jitqiesu l-linji gwida tal-OMI għall-iżvilupp ta’ Pjan ta’ Ġestjoni għall-Effiċjenza Enerġetika tal-Bastimenti, (Guidelines for the development of a Ship Energy Efficiency Management Plan (SEEMP)), għajr daww id-dispożizzjonijiet li huma meħtieġa biex ikun żgurat li d-*data* relatata mal-UE biss tiġi monitorjata u rappurtata skont ir-Regolament MRV tal-UE. Sabiex isir hekk, se jiġi emendat l-Artikolu 6(3) tar-Regolament.

Min-naħa l-oħra, jenhtieg li jinżammu xi elementi rilevanti tar-Regolament MRV tal-UE. L-elementi huma dawn li ġejjin:

1. Il-kamp ta’ applikazzjoni rigward il-bastimenti u l-attivitajiet koperti bir-Regolament MRV tal-UE se jinżamm (biex b’hekk ikun ikopri l-maġġoranza tal-bastimenti b’aktar minn 5000 tonnellata gross li jidhlu fil-portijiet tal-UE għal skopijiet ta’ trasport marittimu). L-attivitajiet tal-bastimenti li mhumiex meqjusin bħala trasport marittimu, bħalma huma t-tħammil, it-tqeghid ta’ pipelines u l-appoġġ ta’ attivitajiet ta’ installazzjoni offshore baqgħu mhumiex soġġetti għar-rekwiżiti ta’ monitoraġġ u rappurtar.
2. L-emissjonijiet tas-CO₂ tal-bastimenti fil-portijiet tal-Unjoni jridu jiġu monitorjati u rappurtati b’mod separat ukoll, biex ikun incentivat l-użu tal-miżuri disponibbli għat-tnaqqis tal-emissjonijiet tas-CO₂ fil-portijiet tal-UE, u biex issir aktar sensibilizzazzjoni dwar l-emissjonijiet mit-trasport marittimu. Anki d-*data* dwar il-vjaġġi interni lejn xi Stat Membru tal-UE għandha tiġi mmonitorjata u rrappurtata biex l-awtoritajiet tal-Istati Membri jkollhom *data* affidabbli u komparabbli dwar l-emissjonijiet mit-trasport marittimu nazzjonali tagħhom. Id-dispożizzjonijiet tal-MRV attwali dwar il-verifika tad-*data* minn partijiet terzi akkreditati jridu jinżammu sabiex jiġi ppreservat l-għan tal-UE li tingħata informazzjoni komparabbli tul iż-żmien u affidabbli għal meta jittiehdu aktar deċiżjonijiet fil-livell tal-UE jew fil-livell globali.
3. Id-dispożizzjonijiet dwar il-pubblikazzjoni tad-*data* dwar l-emissjonijiet tas-CO₂ u l-effiċjenza enerġetika tal-bastimenti individwali jridu jinżammu wkoll, biex jgħinu biex jitnehhew l-ostakli tas-suq li jfixxlu l-adozzjoni ta’ teknoloġiji u mġiba li jkunu iktar effiċjenti fl-użu tal-enerġija fis-settur.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) 2015/757 biex titqies b'mod xieraq is-sistema globali tal-gbir tad-data għad-data dwar il-konsum taż-żejt tal-fjuwil mill-bastimenti

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹²,

Wara li kkunsidraw l-opinjoni tal-Kumitat tar-Regjuni¹³,

Filwaqt li jaġixxu skont il-proċedura legiżlattiva ordinarja¹⁴,

Billi:

- (1) It-trasport marittimu jaġmel impatt fuq il-klima globali minhabba l-emissjonijiet tad-diossidu tal-karbonju (CO₂) mit-tbaħħir. fl-2015 ikkawża 13 % tal-emissjonijiet totali tal-gassijiet serra tal-UE mis-settur tat-trasport¹⁵. It-trasport marittimu internazzjonali għadu l-uniku mezz ta' trasportazzjoni li mhuwix inkluż fl-impenn tal-Unjoni għat-tnaqqis tal-emissjonijiet tal-gassijiet serra.
- (2) Jenhtieg li s-setturi kollha tal-ekonomija jikkontribwixxu għat-tnaqqis tal-emissjonijiet tal-gassijiet serra bi qbil mal-impenn tal-koleġislaturi espress fir-Regolament (UE) 2018/842 tal-Parlament Ewropew u tal-Kunsill¹⁶ u fid-Direttiva (UE) 2018/410 tal-Parlament Ewropew u tal-Kunsill¹⁷.

¹² ĠU C [...], [...], p. [...].

¹³ XXX

¹⁴ XXX

¹⁵ <https://www.eea.europa.eu/data-and-maps/indicators/transport-emissions-of-greenhouse-gases/transport-emissions-of-greenhouse-gases-10>.

¹⁶ Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26).

¹⁷ Id-Direttiva (UE) 2018/410 tal-Parlament Ewropew u tal-Kunsill tal-14 ta' Marzu 2018 li temenda d-Direttiva 2003/87/KE biex jiżdied it-tnaqqis kosteffettiv tal-emissjonijiet u l-investimenti għal emissjonijiet baxxi ta' karbonju, u d-Deċizzjoni (UE) 2015/1814 (ĠU L 76, 19.3.2018, p. 3).

- (3) Ir-Rizoluzzjoni tal-Parlament Ewropew ta' Frar 2014 dwar qafas ta' politiki dwar il-klima u l-enerġija għall-2030 appellat lill-Kummissjoni u lill-Istati Membri biex jiffissaw mira vinkolanti tal-Unjoni għall-2030 biex jitnaqqsu mill-inqas 40 % tal-emissjonijiet ta' gassijiet serra mqabbel mal-livelli tal-1990. Il-Parlament Ewropew osserva wkoll li s-setturi kollha tal-ekonomija se jkunu meħtieġa jikkontribwixxu għat-tnaqqis tal-emissjonijiet tal-gassijiet serra biex l-Unjoni tagħti s-sehem ġust tagħha għall-isforzi globali.
- (4) Fil-Konkluzjonijiet tiegħu tal-24 ta' Ottubru 2014, il-Kunsill Ewropew approva mira vinkolanti tal-UE ta' tnaqqis domestiku ta' mill-inqas 40 % tal-emissjonijiet tal-gassijiet serra sal-2030 meta mqabbel mal-1990. Il-Kunsill Ewropew iddikjara wkoll l-importanza li jitnaqqsu l-emissjonijiet tal-gassijiet serra u r-riskji marbutin mad-dipendenza fuq il-fjuwils fossili fis-settur tat-trasport u stieden lill-Kummissjoni biex teżamina aktar l-istrumenti u l-miżuri għal approċċ komprensiv u teknologikament newtrali, fost ohrajn, għall-promozzjoni tat-tnaqqis tal-emissjonijiet, għal sorsi ta' enerġija rinnovabbli, u għall-effiċjenza enerġetika fis-settur tat-trasport.
- (5) B'segwitu għall-White Paper tal-Unjoni tal-2011 dwar it-trasport¹⁸, fl-2013 il-Kummissjoni adottat strategija biex l-emissjonijiet marittimi jiġu integrati progressivament fil-politika tat-tnaqqis tal-emissjonijiet tal-gassijiet serra tal-Unjoni¹⁹.
- (6) F'April tal-2015, il-Parlament Ewropew u l-Kunsill adottaw ir-Regolament (UE) 2015/757 dwar il-monitoraġġ, ir-rappurtar u l-verifika ta' emissjonijiet tad-diossidu tal-karbonju mit-trasport marittimu²⁰ ("ir-Regolament MRV tal-UE"), li fl-2016 ġie kkomplementat b'żewġ Regolamenti Delegati²¹ u żewġ Regolamenti ta' Implimentazzjoni²². L-għan tar-Regolament MRV tal-UE huwa li tingabar id-*data* dwar l-emissjonijiet mit-trasport marittimu għal aktar tfassil tal-politika u li jiġi inċentivat it-tnaqqis tal-emissjonijiet billi tingħata l-informazzjoni dwar l-effiċjenza tal-bastimenti lis-swieq rilevanti. Ir-Regolament MRV tal-UE jobbliga lill-kumpaniji li, mill-2018 'il quddiem, kull sena jimmonitorjaw, jirrappurtaw u jivverifikaw il-

¹⁸ https://ec.europa.eu/transport/sites/transport/files/themes/strategies/doc/2011_white_paper/white-paper-illustrated-brochure_en.pdf.

¹⁹ COM(2013) 479.

²⁰ Ir-Regolament (UE) 2015/757 tal-Parlament Ewropew u tal-Kunsill tad-29 ta' April 2015 dwar il-monitoraġġ, ir-rappurtar u l-verifika ta' emissjonijiet tad-diossidu tal-karbonju mit-trasport marittimu, u li jemenda d-Direttiva 2009/16/KE (*ĠU L 123, 19.5.2015, p. 55*).

²¹ Ir-Regolament Delegat tal-Kummissjoni (UE) 2016/2072 tat-22 ta' Settembru 2016 dwar l-attivitajiet ta' verifika u l-akkreditament tal-verifikaturi skont ir-Regolament (UE) 2015/757 tal-Parlament Ewropew u tal-Kunsill dwar il-monitoraġġ, ir-rappurtar u l-verifika ta' emissjonijiet tad-diossidu tal-karbonju mit-trasport marittimu (*ĠU L 320, 26.11.2016, p. 5*); Ir-Regolament Delegat tal-Kummissjoni (UE) 2016/2071 tat-22 ta' Settembru 2016 li jemenda r-Regolament (UE) 2015/757 tal-Parlament Ewropew u tal-Kunsill f'dak li għandu x'jaqsam mal-metodi għall-monitoraġġ tal-emissjonijiet tad-diossidu tal-karbonju u mar-regoli dwar il-monitoraġġ ta' informazzjoni rilevanti ohra (*ĠU L 320, 26.11.2016, p. 1*).

²² Ir-Regolament ta' Implimentazzjoni tal-Kummissjoni (UE) 2016/1927 tal-4 ta' Novembru 2016 dwar il-mudelli għall-pjanijiet ta' monitoraġġ, għar-rapporti dwar l-emissjonijiet u għad-dokumenti ta' konformità skont ir-Regolament (UE) 2015/757 tal-Parlament Ewropew u tal-Kunsill dwar il-monitoraġġ, ir-rappurtar u l-verifika ta' emissjonijiet tad-diossidu tal-karbonju mit-trasport marittimu (*GU L 299, 5.11.2016, p. 1–21*); Ir-Regolament ta' Implimentazzjoni tal-Kummissjoni (UE) 2016/1928 tal-4 ta' Novembru 2016 dwar id-determinazzjoni ta' merkanzija li tingarr għall-kategoriji ta' bastimenti li mhumex bastimenti tal-passiġġieri, bastimenti ro-ro u bastimenti tal-kontejners skont ir-Regolament (UE) 2015/757 tal-Parlament Ewropew u tal-Kunsill dwar il-monitoraġġ, ir-rappurtar u l-verifika ta' emissjonijiet tad-diossidu tal-karbonju mit-trasport marittimu (*GU L 299, 5.11.2016, p. 22–25*).

konsum tal-fjuwil, l-emissjonijiet tas-CO₂ u l-effiċjenza enerġetika tal-bastimenti tagħhom waqt il-vjaġġi lejn u minn portijiet taż-Żona Ekonomika Ewropea (iż-ŻEE). Dan japplika wkoll għall-emissjonijiet tas-CO₂ fil-portijiet taż-ŻEE. L-ewwel rapporti dwar l-emissjonijiet iridu jaslu sat-30 ta' April 2019.

- (7) L-Artikolu 22 tar-Regolament MRV tal-UE jgħid li jekk ikun hemm ftehim internazzjonali dwar skema globali ta' monitoraġġ, rappurtar u verifika, il-Kummissjoni se tirrevedi r-Regolament MRV tal-UE u, jekk ikun jixraq, tippromponi emendi biex tiżgura qbil ma' dak il-ftehim internazzjonali.
- (8) Skont il-Ftehim ta' Pariġi li gie adottat f'Diċembru tal-2015 waqt il-21 Konferenza tal-Partijiet tal-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC)²³, l-Unjoni u l-Istati Membri tagħha impenjaw ruhhom għal mira ta' tnaqqis mal-ekonomija kollha. Bhalissa qed isiru sforzi biex jiġu limitati l-emissjonijiet marittimi internazzjonali permezz tal-Organizzazzjoni Marittima Internazzjonali (OMI) u jenhtieg li dawn l-isforzi jiġu inkoraġġuti. F'Ottubru tal-2016, l-OMI adottat²⁴ sistema ta' ġbir tad-*data* dwar il-konsum taż-żejt tal-fjuwil mill-bastimenti ("is-Sistema globali tal-Ġbir tad-*Data* tal-OMI").
- (9) Filwaqt li qieset il-koeżistenza ta' dawn iż-żewġ sistemi ta' monitoraġġ, rappurtar u verifika, il-Kummissjoni vvalutat kif se tallinja ż-żewġ sistemi biex tnaqqas il-piż amministrattiv għall-bastimenti filwaqt li tippreserva l-għanijiet tar-Regolament MRV tal-UE, bi qbil mal-Artikolu 22 tar-Regolament MRV tal-UE.
- (10) Il-valutazzjoni tal-impatt indikat li allinjament parzjali taż-żewġ sistemi ta' monitoraġġ, rappurtar u verifika jista' jikkontribwixxi biex jitnaqqas il-piż amministrattiv għall-kumpaniji tat-trasport marittimu, filwaqt li jiġu ppreservati l-għanijiet ewlenin tar-Regolament MRV tal-UE. Madankollu, jenhtieg li dan l-allinjament ma jbddilx ir-rekwiżiti tat-tmexxija, tal-kamp ta' applikazzjoni, tal-verifika, tat-trasparenza jew tar-rappurtar tas-CO₂ tar-Regolament MRV tal-UE għax dan it-tibdil ikun jimmina l-għanijiet tar-Regolament u jaffettwa l-abbiltà tiegħu li jinforma d-deċiżjonijiet futuri tat-tfassil tal-politika u li jincentiva l-adozzjoni ta' teknoloġiji u mgħiba li jkunu iktar effiċjenti fl-użu tal-enerġija fis-settur. Għalhekk jenhtieg li kull emenda tar-Regolament MRV tal-UE tillimita l-allinjament mas-Sistema globali tal-Ġbir tad-*Data* tal-OMI rigward id-definizzjonijiet, il-parametri tal-monitoraġġ, il-pjanijiet u l-mudelli tal-monitoraġġ.
- (11) Jenhtieg li l-emendi tar-Regolament MRV tal-UE jiżguraw li l-istess entitajiet ġuridiċi jkunu responsabbli mill-monitoraġġ tul il-perjodi tar-rapportar ikkalkulati bl-istess mod meta l-attivitajiet ta' bastiment ikunu jaqgħu taħt iż-żewġ sistemi. Għalhekk jenhtieg li d-definizzjonijiet li jikkonċernaw il-kumpaniji u l-perjodi tar-rappurtar, inkluż ir-rappurtar f'każ ta' tibdil ta' kumpaniji, jiġu emendati biex iqisu d-dispożizzjonijiet tal-OMI.
- (12) Jenhtieg li jitqiesu d-dispożizzjonijiet tas-Sistema globali tal-Ġbir tad-*Data* tal-OMI dwar id-*data* li trid tiġi monitorjata u rappurtata kull sena biex ikun żgurat li tingabar *data* razzjonalizzata dwar l-attivitajiet tal-bastimenti li jaqgħu taħt iż-żewġ sistemi. Biex isir hekk, jenhtieg jiġi rappurtat il-parametru "tunnellaġġ tal-piż mejjet" iżda "il-merkanzija li tingarr" jenhtieg jibqa' fuq bażi volontarja. "Hin fuq il-baħar" jenhtieg tinbidel bid-definizzjoni tas-Sistema globali tal-Ġbir tad-*Data* tal-OMI "siġhat tal-

²³ Il-Ftehim ta' Pariġi (*ĠUL* 282, 19.10.2016, p. 4-18).

²⁴ Ir-Riżoluzzjoni MEPC.278 (70) tal-OMI li temenda l-Anness VI tal-MARPOL.

ivvjaġġar”. Fl-aħħar nett, il-kalkolu tad-“distanza vvjaġġata” jenhtieg li jkun ibbażat fuq is-Sistema globali tal-Ġbir tad-Data tal-OMI²⁵ biex jitnaqqas il-piż amministrattiv.

- (13) Jenhtieg li jiġi razzjonalizzat il-kontenut tal-pjanijiet tal-monitoraġġ biex titqies is-Sistema globali tal-Ġbir tad-Data tal-OMI, għajr dawk il-partijiet tal-pjan li huma meħtieġa biex ikun żgurat li d-data b’rabta mal-Unjoni biss tigi mmonitorjata u rrappurtata skont ir-Regolament MRV tal-UE. Għaldaqstant jenhtieg li kull dispożizzjoni dwar “għal kull vjaġġ” tibqa’ parti mill-pjan tal-monitoraġġ.
- (14) Id-diferiment tad-data tal-applikazzjoni hu meħtieġ biex ikun żgurat li l-monitoraġġ, ir-rappurtar u l-verifika li jkunu qed isiru, jiġu implimentati b’mod konsistenti tul il-perjodu tar-rappurtar.
- (15) L-għan tar-Regolament (UE) 2015/757 huwa li jsiru monitoraġġ, rappurtar u verifika tal-emissjonijiet tas-CO₂ minn bastimenti li jidhlu fil-portijiet taż-ŻEE, bhala l-ewwel pass ta’ approċċ fi stadji biex jitnaqqsu l-emissjonijiet tal-gassijiet serra. Dan ma jistax jinkiseb b’mod suffiċjenti mill-Istati Membri iżda minhabba l-iskala u l-effetti tiegħu, jista’ jinkiseb aħjar fil-livell tal-Unjoni. Jenhtieg li titqies is-Sistema globali tal-Ġbir tad-Data tal-OMI, u dan ir-Regolament jiżgura li d-data li tingabar abbażi ta’ sett wiehed ta’ rekwiżiti, tibqa’ tkun komparabbli u affidabbli. L-Unjoni tista’ tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit fl-istess Artikolu, dan ir-Regolament ma jmurx lil hinn minn dak meħtieġ biex jintlaħaq dak l-għan.
- (16) Għalhekk, jenhtieg li r-Regolament (UE) 2015/757 jiġi emendat skont dan,
- ADOTTAW DAN IR-REGOLAMENT:

Artikolu 1

- (1) L-Artikolu 3 huwa emendat kif ġej:

- (a) il-punt (d) jinbidel b’dan li ġej:

“(d) “kumpanija” tfisser sid il-bastiment jew kwalunkwe organizzazzjoni jew persuna oħra, bhall-meniger jew in-noleggatur ta’ bastimenti mingħajr ekwipaġġ, li jkunu assumew ir-responsabbiltà għall-operazzjoni tal-bastiment mingħand sid il-bastiment u li jkunu aċċettaw li jassumu d-doveri u r-responsabbiltajiet kollha li jimponi r-Regolament (KE) Nru 336/2006 tal-Parlament Ewropew u tal-Kunsill;”;

- (b) il-punt (m) jinbidel b’dan li ġej:

“(m) “il-perjodu tar-rappurtar” tfisser il-perjodu mill-1 ta’ Jannar sal-31 ta’ Diċembru, u li jkun jinkludi dawk id-dati. Għal vjaġġi li jibdwu u jispiċċaw f’żewġ snin kalendarji differenti, id-data rispettiva għandha titqies skont is-sena kalendarja kkonċernata;”;

- (c) jiżdied punt (p) ġdid:

“(p) “it-tunnellaġġ tal-piż mejjet” tfisser id-differenza fit-tunnellaġġ bejn l-ispostament ta’ bastiment f’ilmu b’densità relattiva ta’ 1025 kg/m³ fil-

²⁵ Ir-Risoluzzjoni MEPC 282 (70) tal-OMI.

pixka tat-tagħbija tas-sajf u l-piż hafif tal-bastiment. Jenhtieg li l-pixka tat-tagħbija tas-sajf tittiehed bhala l-pixka massima tas-sajf kif iċċertifikata fil-ktejjeb tal-istabbiltà approvat mill-Amministrazzjoni jew minn organizzazzjoni rikonoxxuta minnha.”.

(2) L-Artikolu 6 huwa emendat kif ġej:

(a) il-paragrafu 3 huwa emendat kif ġej:

(i) il-punti (a), (b) u (c) jinbidlu b’dawn li ġejjin:

“(a) id-dettalji tal-bastiment, fosthom l-isem, in-numru ta’ identifikazzjoni tal-OMI, it-tip tal-bastiment u isem il-kumpanija;”;

“(b) deskrizzjoni tal-magni tal-bastiment u ta’ konsumaturi oħrajn taż-żejt, u tat-tipi taż-żejt tal-fjuwil;”;

“(c) il-fatturi tal-emissjonijiet;”.

(ii) jithassar il-punt (d);

(iii) jithassar il-punt (g);

(iv) fil-punt (h), il-punt (iii) jinbidel b’dan li ġej:

“(iii) il-proċeduri, ir-responsabbiltajiet, il-formuli u s-sorsi tad-*data* biex jiġu ddeterminati u rreġistrati s-sigħat tal-ivvjagġar;”;

(v) il-punt (i) jinbidel b’dan li ġej:

“(i) il-kwalità tad-*data*, fost l-oħrajn il-proċeduri biex jiġu identifikati u indirizzati l-lakuni tad-*data*;”;

(3) Fl-Artikolu 9, il-paragrafu 1 huwa emendat kif ġej:

(a) il-punti (e) u (f) jinbidlu b’dawn li ġejjin:

“(e) is-sigħat tal-ivvjagġar;”;

“(f) il-merkanzija li qed tingarr, fuq bażi volontarja;”;

(4) L-Artikolu 10 huwa emendat kif ġej:

(a) il-punt (h) jinbidel b’dan li ġej:

“(h) sigħat totali tal-ivvjagġar;”;

(5) L-Artikolu 11 huwa emendat kif ġej:

(a) il-paragrafu 2 jinbidel b’dan li ġej:

“2. Meta jkun hemm bidla tal-kumpanija, il-kumpanija ta’ qabel għandha tressaq rapport lill-Kummissjoni u lill-awtoritajiet tal-Istat tal-Bandiera kkonċernat, kemm jista’ jkun qrib id-data meta titlesta l-bidla u mhux aktar tard minn tliet xhur warajha, li jkun fih l-istess elementi bħar-rapport dwar l-emissjonijiet izda limitat għall-perjodu meta twettqu l-attivitajiet fir-responsabbiltà tiegħu.”;

(b) jiżdied punt ġdid (xi) mal-paragrafu 3(a):

“(xi) it-tunnellaġġ tal-piż mejjjet tal-bastiment;”;

(6) Fl-Artikolu 21(2), il-punt (g) jinbidel b’dan li ġej:

“(g) is-siġhat totali annwali tal-ivvjagġar;”;

(7) L-Anness II huwa emendat skont l-Anness ta’ dan ir-Regolament.

Artikolu 2

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Dan għandu japplika mill-1 ta’ Jannar tas-sena ta’ wara d-dhul fis-seħħ ta’ dan l-att. Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew

Il-President

Għall-Kunsill

Il-President